



Rok President Thomas S. Monson

Fare Sagreng ko Yafas

U uw e kad bad riy? Mongfan ni gadad bay u roy? U uw e ngad daroed ngay ko tomuren e biney e yafas? Daki tu'uf ko tiney e duwer ni nge paer ni dariy e fulweg riy.

Pi walageg ni pumo'on nge ppin, biney e kadbul e gu ba adag ni ngug weliy ngomed e tin riyul' ni manemus—pin'em nib riyul' ni ra suguy e yafas rodaed me fek dad nge tabinaew nib mangil rogon.

Gidii' e yaed ba ta gurgur ni ga'ngin yang. Sukuki e ma papey nag e tirok e gidii' ban'en u dakean e pi nam nu maday ya ngeyog ni ngan un ko mo'olung, murwel ni ngan yan ngay, fafal, fa tabinaew ni ngan mada' nag. Kanawo' ni ga'ngin yang—mu'un e freeway ngay, thruway, nge motorway—nima yan bukun e karo u dakean, nib sug bukun e gidii' riy, boed u lane ba lul' ni darma ma tal nge fan bukun fan napan ni gadad ra gurgur ko murwel ni gubin e rran.

U lane biney e yafas nib gurgur, gadad ma tal bangiyal' ni ngan leam—mu'un e pi tafineay ko tin riyul' ni darma m'ag?

Napan ni yira comper nag ko tin riyul', ma oren e duwer nge tafinaey ni yima paer e ri dani ga'fan. Mang e ngad kayed ko balayal'? Mang ram'en e machaw e ngug achey ko senggil rog? Nguu sign up nag Johnny ni nge un ko soccer? Tiney e duwer nge

kuboech ban'en ni dabyog i tha'eg ni boed raed ni ke mathmit e n'en nib ga'fan roraed napan nike puw e magawon ngalang, napan nike amith fa ke mad'ad bee' nib tu'uf, napan nike yib e m'ar nga lane tabinaew nib mangil e dowef riy, napan nibe achig ram'en e candle me yib e lumor nga lane yafas. Tafineay rodaed e ra tiyan', ma ra moem ni ngad dugliyed ko mang e ba ga'fan nge mang e dani ga'fan.

Kafin gguy ba ppin ni yow be cham e m'ar nike pag l'agruw e duw. Ke yoeg ni binem e m'ar nike buch kafram, ma rran rok e ba sug ko murwel ni boed ni nge clin nag e tabinaew rok ni nge mangil me suguy ko ban'en nib fal' ya'an. Ke guy e cha'an nima ngongliy e piyo loelgean l'agruw yay u lane wik me murwel ko salpiy rok nge ngiyal' u lane pul ni nge tay ko maad rok. Pifak fak e kan pining raed ni ngar baed ni gathi gubin e rran, ya gubin ngiyal' ma yugma leam nag e tirok nib tu'uf rok ni ra kireb fa bitir ni nge kireb nag.

Me aram me yib ba news ngak ni yafas rok e ke magawon ma ke boch'uw e taym rok u roy. Me yoeg

ko ngiyal' nem ni napan ni rung'ag e n'en nike yoeg fare togta, me nang nib tumgin ni nge paer ko tabinaew rok ko nochi taym ni kubay rok nge pi tafagar rok nge ko fare gospel ni nge paer u lukngun e yafas rok, ya tiney e be yup' fan e n'en nib tu'uf rok.

Ngiyal' ko tamilang e ra yib ngo-daed ni gubin ta'abiyay fa tata'abiyay, demtrug ni gathi gubin ngiyal' ma ma yib u fithik e magawon. Gadad ma guy nib tamilang ko mang e rib ga'fan u lane yafas rodaed nge rogon ni ngad pired.

Ke ga'ar fare Tathapeg:

“Dab mu cha'ariyed ni fan ngomed e pi fala'ab nu fayleng, ni ireram e gin bay e chachngeg riy nge t'ay nra gatheay, nge gin dariy e moro'ro' riy ni ra chabliy e na'un nge iring:

“Machane ngam cha'ariyed ni fan ngomed e pi fala'ab nu tharmiy, ko gin dariy e chachngeg riy nge t'ay nra gatheay, nge gin dariy e moro'ro' riy ni ra chabliy e na'un nge iring:

“Ya gin bay e fala'ab romed riy, e ireram e gin ni ku bay e gum'ircha' romed riy.”¹

Napan e ngiyal' ni rib tu'uf e tin ni ga'fan rodaed, fare ya'el ko gidii' e ra gay e tharmiy, nibe gay e fulweg nib thothup ko duwer u lane yafas: *U uw e kad baed riy? Mongafan ni gaed bay u roy? U uw e gin ni gadaed ra yaen ngay napan ni kad chuw gaed ko biney e yafas?*

Pi fulweg ko tiney e duwer e dawor ni pir'eg u tanggin e opung ko babyor fa yibe check nag e internet. Tiney e duwer e rib fale' ko yafas. Be tay fan e manechubog.

U uw e kad baed riy? Biney e duwer e ba tafineay nib riyul',

fa'anra dawori yoeg, e gidii'.

Apostle Paul e yoeg ko fapi Athenians u dakean Mars' Hill ni "gadad ni gadad pifak'"² Ya gadad manang ni downgin daed e pifaak e galabthir rodaed nib gidii', ma ngarin gayed e n'en nibe yup fan e n'en nibe yoeg Paul. Ke yoeg Somoel ni "fare ya'el nge downgin e ya'el ko gidii'."³ Ma ba ya'el e pifaak Got. Cha'an ni yoloey e Hebrews e yup' fan Ngak ni "fare Chitamangin e ya'el."⁴ Fapi ya'el ko gubin e gidii' e "pifaak ni pumo'on nge ppin nib tu'uf rok."⁵

Kad yoeged ni pi poet nima yib e gonop ngoraed, ni fan ko na'ab rodaed ko biney, pi mulwol ni kan yoloey nib mangil ma kea paer nga lanin'uy. Ke yoloey William Wordsworth e riyul':

Gadad nikan gargelegdad e ba mol ma ba pagtilin:

Fare ya'el nima yib ngodaed, e

Tu'uf u lane yafas rodad.

Nibay u bang ni kan tay,

Nike yib u bang nib palog:

Dan pagtilin ni dabkin nang,

Ma gathi fithik e mo'owaer,

Machane foen e maguleng ko maluplup e kaed baed riy

Rok Got, ni cha'an ni tabinaew rodad:

*Be baen e tharmiy ni mornga'agen daed napan ni gadad bitir!*⁶

Pi galabthir e yaed be leam nag e n'en nib mil fan ngoraed ni ngar filed, gonop, man pi' e gagyeg, kanawo', nge wo'. Ma napan nibe leam e galabthir, pi bitir—nge pi fal' yangren—ni yibe fith e duwer nib amith, mongfan ni gadaed bay u roy? Baga' ni yima yoeg ni dariy lungan ko ya'el me ga'ar, mongfan ni *gubayu* roy?

Thingar di falfalen' gaed ko binem e Tasunmiy nib llovan' nike sunmeg e fayleng me tay daed ngaray, ni dabkin nanged mornga'agen e yafas rodaed ko somm'on ya ngeyog ni ngad nanged e taym u fithik e sikeng, murwel ni ngad daged ngeyog ni ngad mangil gaed ko gubin nike fal'eg rogon Got ni

fan ngodaed ni ngeyog ngodaed.

Tamilang, reb fan e primary ni gadad bay u dakean e fayleng e ngeyog downgiy nib fas. Kan pi' e tawa'ath ngodaed ni rayog ni ngad guyed ko mang e ngad rrin'ed. Bukun e kanawo' ni ngad dugliyed ban'en ni fan ngodaed. Uroy mug fil u fithik e sikeng nib momaw' nibe buch. Gadad ma poey e n'en nib thil u thilin e mangil nge tagan. Gadad ma nang ko mang e ba mugnin nge mang e ba athibthib. Kad pir'eg ned ni bay e pi magawon nib mu'un ko mithmith rodaed.

Fol ko pi motochiel ku Got, ma rayog ni ngad daroed ko binem e "na'un" nike yoeg Yesus Kristus: "U lane na'un ko Chitamangig ma bo'or e senggil riy. . . ma rag waen ngug fal'eg tigil' med . . . gin ni gubay riy, ma gimed bay riy."⁷

Demtrug ni gadad ra yib nga lane yafas "foen e magoleng ko maluplup," be yaen e yafas nga m'on. Bitir e be leak e bitir, ma fal' yangren e ra ba'uth. Ko n'en nike buch ma gadad be fil nib tu;uf ni ngad sap gaed ko tharmiy ni fan e ayuw napan ni gadad be yaen ko kanawo' rodaed u lane yafas.

Got, Chitamangdad, nge Yesus Kristus, ni Somoel rodaed, e kar dagew e kanawo' i yan ko falel'. Be pow'iy dad ni ngad laked fapi riyul' man machalbob, rogon ni Yow ba machalbob.⁸

Aopstle Paul e comper nag e yafas ko sagreng. Ko pi Hebrews me ga'ar, "Ngad paged urngin . . . denen nike m'agdad nike chichiy pa' rodad, ngad athamgilyed e gin ni kabay ni ngad milgad riy ngad tawgad ko gin ni gadad be nameg."⁹

Ko n'en ni gadad ba adag, dabin pag dad ngad llovan' gaed ko n'en u lane Eklesiastes: "Pi'in yad bmachrag ko mil e gathi urngin yay ni yad ma m'on ko sagreng."¹⁰ Machane, fare tawa'ath e fean e cha'an nike athamgil ke taw ko tomur.

Napan ni ragu leam nag fare sagreng ko yafas, me yib nga n'ug ba mit i sagreng, ko pi rran ni gub bitir. Tafagar rog nge gag gamaed ra feek e yaer nga pa' mad ma, ko ba l'ud

nib munguy ko ba gak'iy nikan noeg e willow ngay, man fal'eg e booch riy ni talne fafal. Nibay boechi bate nib triangle ni lay riy, ra bee' me ta' e birok nga maraen u Utah Provo River ni ngan sagreng. Gamad ma mil u to'ban fare lul' man yaliy fapi booch ni boech ngiyal' ma yugma thigthig nib alamrin ko n'ew ma boech ngiyal' ma be yaen nib munguy napan ni ra to'aer e miraen.

Napan ba sagreng mug goegned ni ta'areb e booch e be gagyeg nag gubin e booch ni ngan taw ko tomur ko layn. Tumgin, ba n'ew e feek iyan ni rib chugur ko ba whirlpool nib ga', fare booch e ba thigthig me taflang. Man feek nibe chelchel, ni daryog ni nge sul biyay ko fare n'ew nib mangil. Tomuren me taw nga lukngun nib momaw' ko fare flotsan nge jetsam ni liyeg, ba yowan e lem nib ga'gang' e mit ngay.

Booch ni talne fafal ko bitir e dariy e keel riy ni fan ninge mangil, dariy e cha'an ko yaap ni nge pi' e kanawo', ma dariy e gelngin. Riyul' ni, rogon e yafas roraed e nge un ko lul'—fare kanawo' ni boch'uw e mangil riy.

Ba thil ko booch, kan pi' e gelngiy u fithik e thothup ni nge gagyeg nag ko chuur rodaed. Kad baed ko yafas ni gathi ngan pes i yan ko n'ew ko yafas machane gelngiy ni ngan leam, ngan nang fan, man rrin'.

Chitamangdad nu Tharmiy e dani tabab ngodad ko kanawo' rodad nib manechubog ni dariy fan ma rayog ni ngeyog e gagyeg Rok ngodaed ni nge guy ni gadad ra sul nib mangil rogon. Gube weliy mornga'agen e meybil. Kug be weliy mornga'agen e kathkath ko fare lungun nem nib achig, mab magagyol; ma dagur pagtilin fapi chep nib thothup, nibay e thin ku Somoel riy nge pi thin ko pi profet—nikan pi' ngodaed ni nge ayuweg daed ni ngad thapeged fare layn ni kan mu'.

Boech ngiyal' u lane mission ko yafas rodaed, ma m'ug ba kanawo' nib momaw', ba tingiy ni dani mangil rogon, amith u fithik e m'ar—mu'un e summer ngay nibe m'ay, autumn nibe

yib, ulum ko winter, nge n'en nike buch ni kadoeged e yam' ngay.

Gubin e gidii' e ke di'riy ir ko bin ngan e ba mangil ko duwer rok Job ni Kakrom: "Fa'anra yim' be', ma gur ku rayag ni ngki fos biyay?"¹¹ Gadad ma gay rogon ni ngad ted fare duwer nga orel ko tafineay rodaed, ma gubin ngiyal' ma ma sul. Yam' e ma yib ko gubin e gidii'. Ma yib ko gubin e yangar napan ni yad ra tabab ko yaen. Pong riy e ma rung'ag e picha'an ni dani yog ni nge thap ko lukngun e yafas. Boech ngiyal' ma yugma taleg e minmin ko bitiri nib achig.

Machane mang e bay ko yam'? Yam' e tomur ko gubin? Robert Blatchford, u lane babyor rok *God and My Neighbor*, e togopluw u fithik e fors e accept nag e mich ko pi Kristiyano ni boed Got, Kristus, meybil, ma nge yafas nib manemus. Ke yoeg ni yam' e tomur rodaed ma dariy bee' ni rayog ni nge micheg ni gathi aramrogon. Me aram me buch ban'en nib tumgin. Rungrung rok ni dar michan' ngay e aw nga but nge ngal' e fityaed. Me paer nibe leam ma dakiryog ni nge gel. Me tabab nib sosowath nge sul ko mich rok nike kireb nag ma ke digey. Mang e ke n'anggin ke thilyeg rogon e sap rok? Ke yim' e ppin rok. U fithik e kirbaen' me yaen nga lane senggil ko gin ni bay downgin e ppin rok riy. Me sap biyay nga owchen e cha' ni ba adag nib gel. Me sul nga waen, me ga'ar ko ba fagar rok: "Ir e ram, machane gathi ir e ram. Gubin ban'en ma ke thil. Ban'en ni imoy u rom kafram e kan chuweg u rom. Ke thil. Mange ke chuwa fa'anra gathi ya'el?"

Ta'aboch me yoloey ni: "Yam e gathi n'en nibe leam nag e gidii'. Kemus ni boed ni yibe yaen nga lan reb e senggil. U lane binem e senggil ma gadad ra pir'eg . . . ppin nge pumo'on nge pi bitir nib tu'uf ma kar malog gaed."¹²

Pi walageg ni pumo'on nge ppin, gadad manang ni yam' e gathi tomur. Biney e riyul' e ke fil e pi profet ko

bukun e yangar. Kukun e pir'eg u lane pi chep nib thothup rodaed. U lane fare Babyor ku Mormon ma gadaed be bi'eg boech e thin nib tamilang mab gapas ngodad:

"Chiney, e ba'aray mornga'agen fare dodow ko ya'el u thilin e yam' nge foskoyam'—Musap, ke yoeg ba angel ngog, ni fapi ya'el ko gubin e gidii', e chingiyal' in'en ni yaedra chuwa ko biney e dagur, arragon, fapi ya'el ko gubin e gidii', ni demutrug ko yaed ba fel' fa yaed ba kireb, ma kan fekraed nga tafan e re Got ni'ir e pii' e yafos ngoraed.

"Ma arame bay yibi buch, ni fapi ya'el rok' e pi'in nib mat'aw e yaedra thap nga lan ba dodow ni tagil' e falfalaen', ni kanoeg e paradisi ngay, ba dodow ni tagil' e toffan, ba dodow ni tagil' e gapas, ni ireram e gin ni yaedra toffan riy ko gubin e pi magawon roraed nge gubin e magafaen', nge kirbaen' roraed."¹³

Napan nikan li' fare Tathapeg ke yim' man tay nga lan ba tomb u lane dalip e rran, fare ya'el biyay e yib. Man chuweg fare malang nge chuwa, me yib fare Tabiyul nga m'on, nibe chuwa ko maad ni downgin e ba manemus nib fas.

Fulweg ko duwer Ku job, "Fa'anra yim' be', ma gur ku rayag ni ngki fos biyay?" e yib napan ni yan Mary nge kuboech e gidii' ko fare tomb miyad guy l'agruw ni' u lane maad nib ma'angang ni non ngoraed: "Mangfan ni gimed be gay be' nib fos u fithik' e pi'in karm'ad? Daki moy u roy; ya ke fos ko yam'."¹⁴

Pow ku Kristus nike gel ko yam', ma gadad gubin ma gadad ra foskoyam'. Biney e ya'el nikan ayuweg. Ke yoloey Paul ni: "Ma bay e . . . tin nu tharmiy e dowef, ma bay e tin nu fayleng e dowef: ma bay fel'ngin e tin nu tharmiy e dowef, ma yugub reb fel'ngin e tin nu fayleng e dowef."¹⁵

Celestial glory e bin ni gadad be gay. Powchen Got e gin ni gadad ba adag ni ngad pired riy. Ba tabinaew

nib manemus ni gadad ba adag ni ngad uned ngay. Re tawa'ath ney e ma yag u lane yafas u fithik e athamgil, gay, kalngan'uy, man mu' nib mangil rogon.

U uw e kad baed riy? Mongfa ni gadad bay uroy? U uw e gadad ra yaen ngay ko tomuren e biney e yafas? Daki tu'uf ni nge paer e tiney e duwer ni dariy e fulweg riy. U lan gumircha'eg nge fithik e sobutaen', gube micheg nag ni pin'em ni ku goeg e ba riyul'.

Ba falfalen' e Chitamangdad nu Tharmiy ngak e picha'an nibe cha'ariy e pi motochiel Rok. Kube leam nag e chi bitir nike malog, fal' yangren ni demoe, bitir nib darma fol, galabthir nib kireb e ngongol rok. Be non fare Masta nib munguy ngak e picha'aney neg gubin e gidii': "Musal. Moey ngalang. Moey ngaray. Mub nga tabinaew. Moey ngog."

U lan ta'areb e wik ma gadad ra celebrate nag e Easter. Tafineay rodaed e ra sul ko yafas rok Tathapeg, napan ni yim', nge napan ni foskoyam'. Gag ni gubta micheg Rok, gube micheg nag ngomed ni ba fas ma be soen nag dad ni ngad suload ni keyog ngodad. Binem e ni ngan sul e ra mang e tirodaed, ma gube meybil u fithik e sobutaen' ngadakean fithngan nib thothup—Yesus Kristus, Tathapeg nge Tabiyul rodaed, amen.

NOTES

1. Matthew 6:19–21.
2. Acts 17:29.
3. Muguy ko Doctrine and Covenants 88:15.
4. Hebrews 12:9.
5. Muguy ko Doctrine and Covenants 76:24.
6. William Wordsworth, *Ode: Intimations of Immortality from Recollections of Early Childhood* (1884), 23–24.
7. John 14:2–3.
8. Muguy ko Matthew 5:48; 3 Nephi 12:48.
9. Hebrews 12:1.
10. Eklesiastes 9:11.
11. Job 14:14.
12. Muguy ko Robert Blatchford, *More Things in Heaven and Earth: Adventures in Quest of a Soul* (1925), 11.
13. Alma 40:11–12.
14. Luke 24:5–6.
15. 1 Korinth 15:40.

Sensey ni fan ko Ngiyal' Rodad

Pi leson ko Melchizedek Priesthood nge Ulung ko Piin ko Galasia ko bin aningeg e Madnom e kan pi' ko "Sensey ni fan ko Ngiyal' Rodad." Ra reb e lesson ma rayog ni ngan fal'eg rogon ko ta'areb fa bukum e numon ni kan pi' ko bin chiney e general conference (muguy e chart u tanggin). Pi President ko stake nge district e yad ra chus nag ko bin ngan e pi numon e ran murwel ngay, fa yad ra pi' e biney e murwel ko pi bisop nge pi president ko branch. Pi toygang' e thingari lem niged e n'en nib ga'fan ko Melchizedek Priesthood ko walagey nib pu-mo'on nge Relief Society ko piin ni walagey ni yaed be fil e pi numon nib ta'aborogon u lane ta'areb e pi Madnom.

Picha'an ni ke un ko bin aningeg e lesson ko Madnom e ran ayuweg ni nge fil me pi' ko clas e bin nib bi'ech e n'en ko general conference ko magazine.

Pi n'en ni kan pi' ni fan ko Fal'eg e Lesson ko fapi Numon

Meybil ni ngeyog ni nge paer fare Kan ni Thothup rom napan ni gara fil mag sensey nag (fapi)

numon. Ram mo'war ni ngam fal'eg rogon e leson ni gabe murwel ko boech ban'en, machane fapi numon ko conference e n'en nikan noeg ni ngan murwel ngay. N'en ni ngam rrin' e ngam ayuweg e picha'an ni ngar filed man paer u fithik e gospel ni rogon ni kan fil ko oren e general conference ko fare Galasia.

Sul u dakean (fapi) numon, sap nag fapi n'en nib ga' fan nge pi m'ag ni be dag e tin nib tu'uf ko gidii' u class. Ma kun gay e pi yaat, nge pi n'en u lane chep nib thothup, nge pi thin ko (fapi) numon ni ra ayuweg nem ni ngam ayuweg nem ni ngam fil e pi n'ey nib riyul'.

Fal'eg e outline ko rogon ni ngam fil e pi n'en nib ga'fan nge pi m'ag. Lemnag ni ngam fith fapi duwer ney ningam ayuweg pi chongin e class:

- Sap nag e pi n'en nib ga'fan nge pi m'ag u lan (fapi) numon.
- Lem nag e n'en ni yad be yup' fan.
- Weliy e n'agan, ganop, n'en ni kan rrin', nge pi mich.
- Rrin' e pin'ey nib ga'fan nge pi m'ag u lane yafas rorad.

E PUL NRA FIL E LESSON RIY'	BIN ANINGEG E LESSON KO BAN'EN KO MADNOM
April 2012–October 2012	Fapi Numon ni kan pii' ulane April 2012 general conference*
October 2012–April 2013	Fapi Numon ni kan pii' u lane October 2012 general conference*

* Ko April nge October e lesson ko bin angigeg e Madnom, non(pi) ngan me'leg ko e fabinem e conference fa ko re'nen ni ke fini buch. Pi numon ney e bay (ni bukum e sabbatin) ko conference.lds.org.



Rok President Henry B. Eyring

Bin Somm'on e Counselor u lane Bin Somm'on e Presidency

Pi Burey ni ngam Farteg

Fa'anra bay e mich rodaed nga Yesus Kristus, ma tin tha'abi momaw' nib mu'un e tin ni tha'abi moem u lane yafas e rayog ni ba tawa'ath.

Kug rung'ag President Spencer W. Kimball u lane mo'olung ko conference ni fith Got ni ra pii' e burey ni nge farteg. Ke ga'ar: "Bay e murwel nib momaw' nga m'on rodaed, ma pi wo' e ran aw ngay. Gube pining e binem e muruwel ma gu ba'adag ni ngga'ar ngak Somoel u fithik e sobutaen, 'Pii' e biney e burey ngog,' mpi' e tiney e murwel nib momaw' ngog."¹

Gum'racha'eg e ba adag, ni kug nang, rogon i gumanang, boech e pi murwel nib momaw' nge togoplw nike mu' i buch rok. Ku thamiy ni gu ba adag ni ngug boed ir, e tapigpig nib madangdang ku Got. Ere reb e nep ni gu meybil ni fan e sikeng ni nge mangil nag e athamgil rog. Ku gumang nib fal' rogon. Balayal' mug ragbug nga but u senggil rog u fithik e mich ni chuchgur ni nge suguy gumircha'eg.

Lan ta'areb fa l'agruw me buch e meybil rog. Bin tha'abi momaw' e sikeng u lane yafas rog e ke gin' nigege ma ke sobutan' nigege. Ke pi' ngog l'agruw e lesson ngog. Somm'on, ke yib e pow ngog ni ke fulweg Got e meybil rog u fithik e mich. Machane bin

l'agruw, mug tabab nag ba lesson ni kugbe fil e bin daba'ney e rran e ngug fil mornga'agen ko mongfan ni kug thamiy e gapas e ra nep nem ni tawa'ath nib falel' e ra yib ko tin momaw' ban'en ni ra fulweg gubin ban'en.

Fare sikeng nike aw ngog nike n'uw napan e boed nike achig ko n'en nike buch kafram—ngog nge e picha'an nib t'uf ngog. Oren i gimed e be yaen u fithik e m'ar, mental, nge sikeng nib kirbaen ni rayog ni nge n'angginem ngam tolul ni boed reb e tapigpig rok Got nib ul'yul' ni gumanang nib mangil rogon. Nurse rok e rung'ag lungun ni non u dakean e bet rok u fithik e amith. "Napan ni guma gay rogon u lane yafas rog ni ngug mangil, ma mongfan ni nike buch e biney rog?"

Gamanang rogon nike fulweg Somoel e binem e duwer ngak Joseph Smith u lane kalbus:

Yoeg Somoel ngak Joseph Smith ni fa'anra nin' nga lane loew, fa nga lan pa' e gidii' nib ta li' e gidii' ngem', ma fare rogon ni nge yim' e ra yaen u dakean; fa'anra noen' nga maday nib to'aer, ma gubin e pin'en ni ran puthuy nga ta'abang ni nge yan

ngalang; nge gubin ban'en, fa'anra maab langan e infiyarno iyib ngak, ma ra nang ni gubin e pin'ey e ra pi' ngak gubin ban'en ni nge nang, ma fan ngak.

Ke yoeg Somoel ni ke yib e en Fak e Gidii' ngoraed, ba gel Joseph ngak?

Ke yoeg Somoel ni nge athamgil fare kanawo', ma fare priesthood e ra paer rok; ya mithil riy e kan mudugliy, dabiyog ni ngar tha'abeth. I go' yimanang mornga'agen Joseph, ma urngin e duw e dabin tha'eg nib boch'uw; dabi ruw ko n'en ni rayog ni nge rrin' e gidii', ya Got e bay rok nib manemus (muguy ko D&C 122:7–9).²

Boed ni dariy reb e fulweg ko fare duwer ko mongfan ni ma yib e sikeng nge mang e ngad rrin'ed ko fapi thin ni Ke yog Somoel, ni ke yaen ufithik gubin e magawon ni fan ngodad nib alamrin e magawon riy ni dabyog ni ngad tafney nigeed.

Tafineyem ko pi thin Rok napan ni fil ngodad ni thingar di, u fithik e mich, ni ngan kalngan'uy:

Fare Tathapeg e ke yoeg ngodaed ni ngad kalngan' gaed richey ma Ir e ra madil nogdad ko thin u l'ugun nge udakaen e damomuw Rok nga puwaen' Rok, ma magawon rodaed e ra alamrin—uw fini gafgow ni dan nanged, uw fini gel ni dan nanged, uw fini tomal ningad puged ni dan nanged.

Fare Tathapeg e ke yoeg ni ke gafgow u fithik e pin'ey ni fan ko gubin e gidii' ya ngeyog ni dabir gafgow gaed fa'anra yaed ra kalngan'.

Fare Tathapeg e ke yoeg ni fa'anra dabi kalngan'e gidii' ngari gafgow gaed ni boed Ir.

N'en nike gafgow riy e ke n'anggin, mus ngak Got, cha'an tha'abi' gel,

ni dada' ni bachane amith, ni maap rach'en u gubin yang, me gafgow e e ya'el rok nge dowef rok. Fare amith e rib alamrin ni fith fa'anra rayog ni ninge chuw riy;

Machane, Ke pi' e rir ngak e Chitamangiy. Me feek me mu' nag e ta'armedliy Rok ni fan ngodaed (muguy ko D&C 19:15-19).³

Gur nge gaag e bay e mich rodaed ni kanawo' ni ngan sak'iy u fithik nge gubin e pi sikeng e ngan mich u wun'uy ni bay e "falay ku Gilead"⁴ nge en Somoel ni ke ga'ar, "Dabgu . . . pagem."⁵ Binem e e n'en nike fil President Thomas S. Monson ngodad ni nge ayuweg dad nge picha'an ni gadad be ayuweg napan nibe yaen u fithik e pi sikeng nib momaw'.⁶

Machane President Monson e kiki fil ngodad nib fal' rogon e dayif ko mich u nib ryul' ma t'uf e ningyal' ningan toey. Rayog ni kam guy e n'en nib tu'uf, woed kug guy, ni fan e ra dayif nem, rogon gag, u to'ban e bet rok bee' niban ni nge milan' ni dabki athamgil nge mada' ko tomur. Fa'anra dabki toey e dayif ko mich ulane e gum'racha'dad, fare gelngiy ni ngan athamgil ko tomur dabiyog.

Fag e daba' e ngug weliy mornga'agen e n'en ni gu manang ko rogon ni rayog ni ngad toyed e ra def nem nib gel. Nggur rin' u fithik e sobutan' ni l'agruw fan. Somm'on, n'en ni ra goeg e rayog ni ra kireb ko tafney rok e picha'an nibe magawon u fithik e tin momaw' ban'en ma rayog ni ngar thamiyed ni boed ni def roraed e ke aw nga but. Ma bin l'agruw, e gumanang ni pi pi skieng ni rib momaw' e bay nga m'on rog um'on ko tomuren e yafas. Machane, n'en ni nggog ngom e daworug piryeg e riyul' riy' ko yafas rog u fithik e athamgil nge mada' ko tomur.

Nap'an falal' yangreg kug muruwel ko e mo'on nima toey dayif ko na'un nib be'ech. Nap'an e gawal ko summer marib gel re muruwel nem ningu fel'eg e butbut ko e mold ningu upnguy e cement riy' ni fan e dayif. Dariy'e masin. Kug usenog e shovel nge pick. Marib gel e muruwel ko

tinem erran ningu toey e dayif ni dabi kireb ko nuw nap'an.

Irba t'uf e gumaen'nug. Tomuren kug upnguy e cement kug soen ninge gel'nog. Gadadba'adag ningu muruwel bayay, ma ka gadad be soen nike nuw nap'an tomuren kug upnguy-gaed ko fare dayif ou'mon kug fek e lud ko yil form riy'.

Nge reb e muruwel nib ga' usun ko gag e bee' ni ke fini tabab ningu tatoey ni e rogon nra tay e yangi wasey ulane fare form ninge pii gelngin ngak fare dayif.

U ta'abrogon, nra fi'leg e butbut ko e dayif ko mich ninge miyuluy ko e yoko' thingari buch u gubin e yafas. E likngin e dayif ko mich i'ir e ba yul'yul'.

E mel'eg ko tin nib mat'aw nap'an e wo'en bay yib ngodad bay yaeni fel'eg e butbut miyulyul utangin e mich rodad. Rayog ninge tab'ab nap'an kug tir gaed bachan gubin e ya'el kan gargelen ko taw'ath ni dariy puluwaen' riy' ku fare Ya'el rok Kristus. Ko re Ya'el nem rayog ningad nanged nap'an kad ngongoliyed e mat'aw u poewchen Got nge nap'an kad ngonoliyed e kireb u Poewchen.

Fapi me'leg nem, yo'or i biyu' boech erran, ma fel'eg e butbut nib miyulyul nra toey na'un ko mich ngadakaen. Fare frame nib wasey nira upnguy ulongaob e tin ku mich rodad i'ir e gospel ku Yesus Kristus, ko gubin e m'ag, gam'ning nge likngin riy'.

Reb ko fapi kiy ko fare mich nib athamgil nge mada' ko tomur e nge puffhin nib man gil rogon ni nge pil'al me yol'uw. Arame fan danug minnaen' ni ngug meybil u yafas rog ko e reb e burey nib tolan ningu garar nge reb e sikeng nib mom.

Binem ko ilal dani yib udakaen e time, machane be t'uf e time. Mang ga' yangren dani rin'. I'ir e pigpig ngak Got nge reb e gidii' ko polo' e gum'racha'em nge ya'el rom nra thilyeg e m'ag ko tin nib riyul' nga gelngin e ya'el ni darma waer.

Chiney, guba'adag ningu gay fel' laniyaen' ngak e gidii' ufithik e

magawonnib mom, i yaedba thamiy e mich roraed ba waer ufithik e magawon. Magawon ra mang rogon ningam mang gel meyob e mich nib gel. Moroni, fare tir ku Mormon ulane fare Bayor ku Mormon, ke yog ngodad urogon re taw'ath nem ra yibi buch. Ke fil e tin riyul' nib falel' nge mom ni ngam ngonoliy ko mich woed e yangi gak'iy Got ra puf nag:

"Ere chiney, e gag, Moroni, e nggu weliy boech ban'en ni mornga'agen e pinn'ey; bay gudag ko fayleng ni mich e bogi ban'en ni yibe athapeg ma danur guy; ere, dabi yo'or lungmed ni bachan e damur guyed, ya dabi yib e mich riy ngomed nge yaeni mada' nga tomuren ni kan sikeng nag e mich romed.

"Ya dakean e mich e m'ug Kristus riy ngak' e pi chitamangdaed, u tomuren ni ke fos ko yam'; ma de m'ug ngoraed nge yaeni mada' nga tomuren ni ke michaen' raed ngak'; ere, dabisiy ni boech e gidii' e bay e mich roraed ngak', ya de m'ug ko fayleng.

"Machane bachan e mich ko gidii' me m'ug ko fayleng, me ta'fan fithingan e en Chitamangiy, me fal'eg rogon wo'en ngak' e gidii' ni ngar manged boech e pi tafek tawa'ath nu tharmiy, ni gomanga yog ni ngar athapeg e pin'en ni dawor ruguyed.

"Ere, gimed e kurayog ni nge yog ni mu athap gaed, magmed mang tafek tawa'ath nu tharmiy, ni kemus ni fa'anra bay e mich romed."⁷

Binem yangi mich thabi ga' puluwaen' ningam matangiy mag ngongoloy u gubin e rayog rom i'ir e mich ulane en Somoel i Yesus Kristus. Moroni ni ke fil e gelngin ku mich aray rogon: "Ma dariy bingyal' ni ke gagyeg nag e gidii' e ma'ang'ang nge mada' nga tomuren ni ke yog e mich ngoraed; ere somm'on e nge michaen'raed ngak' facha' ni Fak Got."⁸

Kug mada'nog e pinn ni ke athapeg e ma'ang'ang ko gelngin ni nge athamgil nib gel ufithik bo'or e gafgow ni bay rogon ni nge sul bukun yay u dakean e thin ni "Gumanang ni ba fas e Tathapeg rog."⁹ Re mich nem nge fapi thin nem ko m'ag ba yu'yu' ufithik

e lem ko fapi duw nap'an keb tir.

Kug gin'aen'nug nap'an kug fil reb e pinn ni ke n'ag fan e bee' ni ke gafgownog ngak ko nump'ngin e nap'an. Kug gin'aen'nug mug fith mang fan ke me'leg ni nga pii n'ag fan tomuren bo'or e duw ko fekthin.

Ke sulweg u chigchig laman, "Tir e bin thabi mom' e n'en kug rin' u yafas rog, machane gumang thingari rin'. Ere kug rin'." E michaen' ngak en Somoel ra n'agfan ngak fa'anra irra n'agfan reb gidii' ke taermedliy ninge thamiy e gapas me athap nap'an ke pii' oewchen nga yam' boechi pul tomuren ni ke n'agfan e tin kireb rok.

Ke fith ngog, "Nap'an gu taw arame, urogon u tharimiy?"

Mug fulweg, "Gumanang ko e tin ni kug guy ko rayog rom ngongolem e mich mag n'ag fan ra yog e sulweg nga tabinaew nib felel' ni fanam."

Bay reb e thin nira gay fel' laniyaen' ko e gidii' ba lem nag fa'anra e mich roraed u Yesus Kristus ke fel' nira thapraed mar athamgilgaed mada' ko tomur. Kan taw'athnigeg i gumanang reb e gidii' ufithikmed ba motoyil chiney nap'an ke falel' yangrenmed, gel bugwaen'med, nge bay yo'or e taw'ath ke ga' ko e gidii' u to'obem. U gumiracha'em kam pir'yeg bo'or e rogon ningam ayuweg ngam golnog ko e gidii' kam pagtalin fa ufuf ngak ko e girom u yafas.

Nap'an e magawon e ke yib, e mich ningam athamgil ra yib ngom, kan toey i gamanang chiney machane sna damnang ko re time nem kam rin' udakaen e ngongol ko e t'ufeg nib machalboeg ku Kristus, pigpig nge n'agfan woed en Tathapeg ra rin'. Kam toey e dayif ko mich ko t'ufeg woed en Tathapeg ke t'ufeg ngak reb mag pigpig ni fan Rok. E michaen' Ngak ke yaeni gay e ngongol ko t'ufeg nira pii' athep ngom.

Darma sasagal' ningam gel nag e dayif ko mich. Bay e time. U mich u en Tathapeg, ram kalngaen'num mag wenig ko n'agfan. Bay reb ningam pii' n'agfan ngak. Bay reb ningam mog e magaer ngak. Bay reb ningam pigpig ngak. Ram rin' u gin ni gabay riy' nge urrogon gab thamiy i yigo' gur.

Dabiyog ninggu micheg nra ta'leg e magawon rom ulane biney yafas. Dabiyog ningu micheg ngom dani yaen nga nuw nap'an e magawonrom. Likngin e magawon ul ane yafas ney ni yaedma sasagal'nog e clock mada' ko ta'leg.

Bay e fan ko pin'nem. Fan ni gamang e dani fi'leg fel laniyaen'num, machane rayog ninge pii' gumaen'num. Tinem e fan nem bay yib ko ta'areb e riyul': udakaen e t'ufeg rorow ngom, Chitamandad nu Tharimiy nge en Somoel ba'adag ni ngam taermedliy ni ngam paer Rorow mag paer ulane tabinaw ko manemus. Kemus e gidii' nra be'ech udakaen e Bayul ku Yesus Kristus ranoed aram.

Chitanag ke cham ko malad u downgin ko ragag e duw. Falay nge surgery nge dabiyog ninge pug ko bet rog, tinem ko pi sikeng rok.

Gube pug erran e chitomag ke yog nap'an ke thoy e bin tomur e fan ko nina', "Boechi bulyol e ke yaen nga tabinaw ni nge tofan."

Reb e tanon nap'an e magawon rok i'ir e walagen e figirngin nge fagar President Spencer W. Kimball. Ko fel' thin ni ke yog, gube pug erran reb n'en woed: "Boech e gidii' u fithikmed ba lemnog ni ke gafgow Mildred ko nuw' nap'an bachan e n'en ni ke rin' nib kireb ko magawon." Me ga'ar, "Dangay, bachan ni Got e ba'adag ninge bachagnog boech." Gube puggerran ni kug lemnag "Fa'anra e pinn nib fel' woed ir ba t'uf bachagnog, mang bay yib ngog."

Fa'anra michaen'dad ngak Yesus Kristus, fapi rran nib mom nge mom'aw ku yafas ra mang e taw'ath. U gubin e rogon, rayog ningad me'leged e mat'aw nge gagyeg ku e Ya'el. Bay fare Gospel ku Yesus Kristus rodad ninge fi'legdad ma powiy'nagdad ko yafas fa'anra ngad me'leged. Nge bay e profet nima dag ngodad e tafen rodad ulane fare kanawo' ko yafas nib manemus ni rayog ni ngad paered ko athap nin machalboeg nge e thamiy ko gapas. Dabi t'uf ningad thamiyed ni kad malog gaed fa dani t'uf unlane e muruwel ku Somoel, bachane dani riyul'. Rayog ningad thamiyed e t'ufeg ku Got. Tathapeg e ke micheg ni bay a angel ko gilal' nge mat'aw rodad ni chibiydad nga lang.¹⁰ Nge gubin ngiyal' ma darma thilyeg e thin Rok.

Gube micheg nag ni Got e Chitamangiy e ba fas ma Faak nib Tu'uf Rok ni Tabiyul rodad. Fare Kan ni Thothup ke pii' m'ag ko tin nib riyul' ko re conference ney nge pii' biyay napan ni gara pir'eg motoyil mag bi'eg fapi milwol ko e tapigpig rok Somoel ara'. President Thomas S. Monson i'ir profet ku en Somoel ni fan e fayleng. En Somoel ba matanangiyem. Got en Chitamangiy e ba fas. Fak nib T'uf Rok, i Yesus Kristus, i'ir e Tathapeg rodad. Darma waer e t'ufeg rok. Gube pii' e m'ag u dakean e fithingnan ni Yesus Kristus, amen.

NOTES

1. Spencer W. Kimball, "Give Me This Mountain," *Ensign*, Nov. 1979, 79.
2. Muguy ko Doctrine and Covenants 122:7-9.
3. Muguy ko Doctrine and Covenants 19:15-19.
4. Jeremiah 8:22.
5. Joshua 1:5.
6. Muguy ko Thomas S. Monson, "Look to God and Live," *Ensign*, May 1998, 52-54.
7. Ether 12:9-9.
8. Ether 12:18.
9. "I Know That My Redeemer Lives," *Hymns*, no. 136.
10. Muguy ko Doctrine and Covenants 84:88.